

चित्रकूट में अखिल विश्व गायत्री परिवार के 151 कुंडी गायत्री महायज्ञ के लिए हुआ भूमिपूजन

नवभारत न्यूज
चित्रकूट 5 नवंबर, आज अखिल विश्व गायत्री परिवार, चित्रकूट के तत्वावधान में आज एक ऐतिहासिक और दिव्य आयोजन का शुभारंभ हुआ। पवित्र भूमि चित्रकूट धाम में 151 कुंडी गायत्री महायज्ञ हेतु भूमि पूजन कार्यक्रम वैदिक मंत्रोच्चारण और धार्मिक अनुष्ठानों के साथ संपन्न हुआ। इस अवसर पर पूरे क्षेत्र में श्रद्धा, उत्साह और आध्यात्मिकता की अद्भुत छटा देखने को मिली।
इस आयोजन में लगभग दस जनपदों से पधारे जिला संयोजक, पदाधिकारी, संतगण एवं चित्रकूट की श्रद्धालु जनता ने सहभागिता कर इस ऐतिहासिक कार्यक्रम को भव्य स्वरूप प्रदान किया। गायत्री मंत्रों की गूंज से वातावरण पवित्र और ऊर्जायुक्त बना रहा। श्रद्धालुओं के चेहरों पर भक्ति की आभा और भारतीय संस्कृति के प्रति आस्था स्पष्ट झलक रही थी।
कार्यक्रम का प्रारंभ और धार्मिक वातावरण- सुबह सूर्य की पहली किरण के साथ कार्यक्रम की शुरुआत वैदिक ब्राह्मणों द्वारा मंत्रोच्चारण से हुई। भूमि पूजन के इस अवसर पर



गायत्री परिवार के स्थानीय कार्यकर्ताओं और श्रद्धालुओं ने भूमि पर पुष्प, अक्षत, जल और पंचामृत अर्पित कर पूजा-अर्चना की। इस दौरान उपस्थित जनसमूह ने सामूहिक रूप से "गायत्री महामंत्र" का जाप कर वातावरण को आध्यात्मिक ऊर्जा से भर दिया। पूरे परिसर में भारतीय परंपरा और संस्कृति का जीवंत दर्शन हुआ। रंगोली, पुष्प सज्जा और वैदिक वेशभूषा में सुसज्जित साधकगण ने कार्यक्रम को दिव्यता का रूप प्रदान किया। भूमि पूजन के पश्चात् यज्ञ स्थल का परिष्कार एवं संकल्प विधान संपन्न हुआ।
संतजनों का संदेश- "धर्म ही राष्ट्र की आत्मा है"- इस अवसर पर पुण्य संत दिव्य जीवन दास ने अपने

संबोधन में कहा कि "गायत्री महायज्ञ केवल एक धार्मिक अनुष्ठान नहीं, बल्कि यह समाज में नैतिकता, सदाचार और एकता के बीज बोने का माध्यम है। चित्रकूट जैसे पवित्र तीर्थ में ऐसे आयोजन मानवता की दिशा को आलोकित करने का कार्य करते हैं।" वहीं महामंडलेश्वर श्री राम नरेश आचार्य जी ने कहा कि "धर्म, संस्कृति और संस्कार के बिना समाज अधूरा है। गायत्री परिवार इस युग में एक आध्यात्मिक क्रांति का नेतृत्व कर रहा है, जिससे समाज में प्रेम, करुणा और राष्ट्रभावना को बल मिल रहा है।"

राजनेताओं और अधिकारियों ने दिया समाजहित का संदेश- सांसद कृष्णा पटेल ने अपने संबोधन में कहा कि गायत्री परिवार ने सदैव समाज में सकारात्मक सोच, नारी सशक्तिकरण और नशामुक्ति जैसे अभियानों से नई दिशा दी है। उन्होंने कहा कि चित्रकूट की यह भूमि सदियों से ऋषियों की तपोभूमि रही है, जहां से मानवता के लिए संदेश प्रवाहित होते रहे हैं।
विधायक प्रकाश द्विवेदी, विधायक सुरेंद्र सिंह गहरवार और कमिश्नर एस. जामोद ने कहा कि इस आयोजन के माध्यम से सामाजिक एकता, धार्मिक सौहार्द और जनकल्याण के भाव को बल मिलेगा।

प्रशासन की ओर से पूर्ण सहयोग का आश्वासन भी दिया गया। कुलपति भरत मिश्रा ने कहा कि शिक्षा और अध्यात्म का संगम ही भारतीय संस्कृति की पहचान है, और इस तरह के आयोजन विद्यार्थियों में चरित्र निर्माण की भावना उत्पन्न करते हैं।
समापन आह्वान- सभी अतिथियों, संतगणों और प्रशासनिक अधिकारियों ने एक स्वर में कहा कि



"गायत्री महायज्ञ केवल धार्मिक आयोजन नहीं, बल्कि यह आत्मशुद्धि, समाजशुद्धि और राष्ट्रनिर्माण का अभियान है। हर व्यक्ति को इस विचार क्रांति से जुड़ना चाहिए।" कार्यक्रम के अंत में सामूहिक रूप से "शांतिपाठ" किया गया और सभी ने आगामी महायज्ञ के सफल आयोजन की मंगलकामनाएं दीं।

चित्रकूट - चित्रकूट की यह पवित्र भूमि आज एक बार फिर धर्म, संस्कृति और राष्ट्र चेतना के संगम की साक्षी बनी। गायत्री परिवार द्वारा संपन्न यह भूमि पूजन कार्यक्रम न केवल एक धार्मिक अनुष्ठान रहा, बल्कि यह सामाजिक जागरण, आध्यात्मिक उन्नति और भारतीय संस्कृति के पुनर्जीवन का संदेश लेकर आया।
आगामी 151 कुंडी गायत्री महायज्ञ निश्चित रूप से आने वाले वर्षों तक चित्रकूट की पहचान को विश्व पटल पर नई आभा प्रदान करेगा।

मुख्य अतिथियों की उपस्थिति ने बढ़ाई शोभा

कार्यक्रम में अनेक प्रमुख संत, सामाजिक कार्यकर्ता, राजनेता एवं प्रशासनिक अधिकारी उपस्थित रहे जिन्होंने इस आयोजन को आध्यात्मिक और सामाजिक दृष्टि से अत्यंत महत्वपूर्ण बताया। इस अवसर पर पूज्य संत सांकेतिक महाराज, मदन गोपाल दास, दिव्य जीवन दास महाराज, राम नरेश आचार्य महामंडलेश्वर, अनिल जी (क्षेत्र प्रचारक, राष्ट्रीय स्वयंसेवक संघ), राकेश जी (जल शक्ति मंत्रालय, उत्तर प्रदेश), परमानंद द्विवेदी (अखिल विश्व गायत्री परिवार, शांतिकुंज हरिद्वार), श्रीमान सिंह वर्मा (जोन प्रभारी, अखिल विश्व गायत्री परिवार), श्रीमती कृष्णा पटेल (सांसद, चित्रकूट-बांदा), एस. जामोद (कमिश्नर, रीवा संभाग), प्रकाश द्विवेदी (विधायक, बांदा संघ), सुरेंद्र सिंह गहरवार (विधायक, चित्रकूट, मध्य प्रदेश), सुनील सिंह (जिला पंचायत अध्यक्ष, बांदा), अशोक जाटव (जिला पंचायत अध्यक्ष, चित्रकूट), श्रीमती साधना पटेल (नगर परिषद चित्रकूट चित्रकूट) राम खेलावन कोल (जिला पंचायत अध्यक्ष, सतना), जितेंद्र सोनकर (जिला पंचायत अध्यक्ष, कोशीबा), भरत मिश्रा (कुलपति, महात्मा गांधी विश्वविद्यालय ग्रामोदय विश्वविद्यालय), डॉ. शिशिर पांडे (कुलपति, दिव्यांग विश्वविद्यालय चित्रकूट), एवं अरुण कुमार सिंह (पुलिस अधीक्षक, चित्रकूट) डॉ. अखंड प्रताप वरू बौद्धिक प्रमुख कानपुर प्रांत, राष्ट्रीय अंतर्राष्ट्रीय पायनीयर्स क्लब अध्यक्ष केशव शिवदरे, अतुलजी, रमाशंकर रामशंकर तिवारी उपजो समन्वयक, डॉ. भारत पाठक पूर्व प्रधान सचिव डीआरआई, डॉ. राय, भैरव प्रसाद मिश्रा पूर्व सांसद चित्रकूट बांदा, बौद्धिक प्रचार उपाध्यक्ष पूर्व राज्य मंत्री उत्तर प्रदेश सरकार, अनिल जायसवाल डीआरआई, अनेक गणमान्य अतिथि मौजूद रहे। सभी अतिथियों ने गायत्री परिवार द्वारा संचालित जनजागरण और नैतिक चेतना अभियानों की सराहना की तथा इसे समाज सुधार की दिशा में एक प्रयत्न कदम बताया।

आयोजन बनेगा धर्म, समाज और संस्कृति का संगम

अखिल विश्व गायत्री परिवार चित्रकूट के संयोजकों ने बताया कि इस 151 कुंडी महायज्ञ के माध्यम से समाज में सद्भाव, सहयोग और सत्संस्कार की भावना को प्रसारित किया जाएगा। कार्यक्रम में शामिल संतगणों और प्रतिनिधियों ने इस आयोजन को "एक दिव्य वचन" बताया, जो आने वाले समय में चित्रकूट की धार्मिक प्रतिष्ठा को एक नई ऊंचाई प्रदान करेगा।

उत्साह और उमंग का वातावरण

कार्यक्रम के समापन पर सभी अतिथियों ने सामूहिक रूप से भूमि पूजन स्थल की परिक्रमा की और आने वाले महायज्ञ की सफलता हेतु शुभकामनाएं दीं। लोगों ने दीप प्रज्वलित कर प्रार्थना की कि यह आयोजन सम्पूर्ण समाज में शांति, समृद्धि और एकता का संदेश फैलाए। वहीं श्रद्धालुओं ने कहा कि यह क्षण उनके लिए जीवन का अविस्मरणीय अनुभव रहा। "151 कुंडी गायत्री महायज्ञ" का यह आयोजन चित्रकूट की धार्मिक परंपराओं में एक नया अध्याय जोड़ देगा।

श्रद्धालुओं की भीड़ और भक्ति का उत्साह

भक्ति से सराबोर श्रद्धालुओं की भीड़ सुबह से ही स्थल पर उमड़ पड़ी। महिलाएँ कलश लेकर भजन-कीर्तन करती हुई भूमि पूजन स्थल तक पहुंचीं। "जय गायत्री माता की" और "भारत माता की जय" के उद्देश्य से वातावरण गूंज उठा। स्थल पर श्रद्धा, अनुशासन और सेवा भावना का अद्भुत समन्वय देखने को मिला। भोजनालय में गायत्री परिवार के स्वयंसेवकों ने श्रद्धालुओं के लिए प्रसाद वितरण की व्यवस्था की। जगह-जगह पीने के पानी, विकिप्ला एवं व्यवस्था समितिओं तैनात रही।



टीडी एवं एसएस 11 की टीमों ने जीते अपने मैच

छठवीं अमर शहीद टाकुर रणमत सिंह स्मृति कोटी प्रीमियर लीग टेनिस बॉल क्रिकेट प्रतियोगिता
नवभारत न्यूज
कोटी 5 नवंबर, स्थानीय खेल मैदान में जारी छठवीं अमर शहीद टाकुर रणमत सिंह स्मृति कोटी प्रीमियर लीग टेनिस बॉल क्रिकेट प्रतियोगिता में आज दो मुकाबले खेले गए।
आज टीडी एवं एसएस 11 की टीमों ने शानदार खेल का प्रदर्शन करते हुए अपने-अपने मैच जीतकर अंक तालिका में मजबूती बनाई। पहला मैच टीडी एवं डीडब्ल्यू के बीच खेला गया जिसमें टीडी ने पहले बैटिंग करते हुए 156 रन बनाए 157 रनों के लक्ष्य का पीछा करने उतरी डीडब्ल्यू की

अग्रवाल महिला महासभा ने कार्तिक पूर्णिमा पर 5100 दीपों का किया दीप-दान

नवभारत न्यूज
सतना 5 नवंबर, मध्य प्रदेश अग्रवाल महासभा प्रांतीय महामंत्री श्रीमती सविता अग्रवाल की अग्रवाई में जिला अध्यक्ष सीमा अग्रवाल के नेतृत्व में दिनांक 5 नवंबर दिन बुधवार को कार्तिक पूर्णिमा एवं देव दीपावली के शुभ अवसर पर संतोषी माता मंदिर स्थित तालाब में सायं 5 बजे 5100 दीपों का दीपदान किया गया।
अग्रवाल महिला महासभा की सभी बहनें लाल रंग के परिधानों में सज संवर कर 31-31 दीपक एवं

गोयल, पूर्व संस्कृति मंत्री रश्मि अग्रवाल, जिला महामंत्री मंजू अग्रवाल, सह महामंत्री रत्ना अग्रवाल, कोषाध्यक्ष दिव्या अग्रवाल, सांस्कृतिक मंत्री रश्मि अग्रवाल, मोरा अग्रवाल, निर्मला अग्रवाल, कामिनी अग्रवाल, रीता अग्रवाल, अर्चना अग्रवाल, शिवानी अग्रवाल, कविता अग्रवाल, शरति अग्रवाल, साक्षी अग्रवाल, मधु अग्रवाल, खुशबू अग्रवाल, पूजा अग्रवाल, कल्पना अग्रवाल, संगीता अग्रवाल, सोमा अग्रवाल, ममता अग्रवाल, माधुरी, लक्ष्मी, मोरा आदि सैकड़ों महिलाएं उपस्थित रहीं।

ग्रामोदय विश्वविद्यालय के वरिष्ठ अधिकारियों की हुई बैठक

नवभारत न्यूज
चित्रकूट, 5 नवंबर। महात्मा गांधी चित्रकूट ग्रामोदय विश्वविद्यालय के शिक्षकों और कर्मचारियों के अथक आवेदन अब समर्थ ई-जोडोवी के अंतर्गत ऑनलाइन माध्यम से प्राप्त और स्वीकृत किए जाएंगे।
इस हेतु सभी शैक्षणिक और गैर कर्मचारियों एवं उनके संबंधित विभागीय अधिकारियों को प्रोफाइल तैयार कर विभागीय तहसील पर प्रेषित कर दी गई है। इस आशय के संलग्न कार्य अनुमोदन कुलगुरु प्रो. भरत मिश्रा ने मंगलवार को आयोजित बैठक अधिकारियों को बैठक और सम सामयिक विषय पर निर्णय और आवश्यक निर्देश जारी किए जाते हैं। इस अवसर पर कुलगुरु प्रो. भरत मिश्रा ने

पुरानी पेंशन बहाली के लिए महारैली 9 को जंतर मंतर दिल्ली में

सतना से हजारों की संख्या में जाएंगे कर्मचारी।
नवभारत न्यूज
सतना 5 नवंबर, आजाद अध्यापक शिक्षक संघ सतना के जिलाध्यक्ष केशव प्रताप सिंह ने बताया कि संघ के प्रतिनिधित्व भरत पटेल व प्रांतीय प्रवक्ता दिव्य कर्नाजिया तथा प्रांतीय निर्णय के अनुसार 9 नवंबर दिन रविवार को दिल्ली के जंतर-मंतर मैदान पर पुरानी पेंशन योजना को पुनः बहाली के लिए "आल इंडिया एनपीएस एम्प्लॉज्ड फेडरेशन" के राष्ट्रीय अध्यक्ष डॉ. मनजीत सिंह पटेल जी के नेतृत्व में महारैली होने का इच्छा है।



नागौद में दारू साहब की मनाई गई जयंती

नवभारत न्यूज
नागौद 5 नवंबर, गरीबों, शोषितों, पिछड़े वर्ग, सर्वहारा वर्ग के नेता पूर्व मुख्यमंत्री मध्य प्रदेश, पूर्व केंद्रीय मंत्री, पूर्व राज्यपाल स्व. कुंवर अजुन सिंह "दाऊ साहब" की जयंती में सभी कांग्रेस जन बस स्टैंड नागौद में इकट्ठा होकर दाऊ साहब की फोटो में फूल माला और धूप जला कर एवं दाऊ साहब अमर रहे के नारे के साथ जयंती मनाई गई।
कार्यक्रम का संचालन म. व. मंडी

जनता को बड़ी राहत, बिजली बकायादारों पर सरकार ने दिखाई संवेदनशीलता

मुख्यमंत्री के निर्णय से खुश हुए उपभोक्ता रवि सराफ ने बताया आभार
नवभारत न्यूज
मैहर 5 नवंबर, प्रदेश के लाखों बिजली उपभोक्ताओं के लिए राहत भरी खबर मध्य प्रदेश सरकार ने विद्युत उपभोक्ता समाधान योजना लागू कर दी है, जिसके तहत बकायादार उपभोक्ताओं को ब्याज और अधिभार में बड़ी छूट दी जाएगी। साथ ही उन्हें किशतों में भुगतान की सुविधा भी मिलेगी।
इस ऐतिहासिक निर्णय के लिए मैहर नगर पालिका परिषद के पार्षद एवं जिला विकास एवं सलाहकार समिति के सदस्य भाजपा नेता

वाडी कार्यक्रम का नाबार्ड ने करया मूल्यांकन

नवभारत न्यूज
मझगाव 5 नवंबर, नाबार्ड के आदिवासी विकास कार्यक्रम के तहत वाडी परियोजना का क्रियाव्यवस्था बायफु संस्था द्वारा 2019 से किया जा रहा है। जिसका मूल्यांकन कृष्णाकुमार मैनेजर नाबार्ड भोपाल एवं श्रीतमा द्वारा दिनांक 3/11/2025 से 5/11/25 तक किया गया।
मूल्यांकन के लिए ग्राम पटना, मुदखोहा, दलेला, कोल्डरी, पंथित, तुरा आदि ग्रामों का चयन कर हितग्राहियों से जानकारी ली गई, जिसमें किसानों द्वारा वाडी परियोजना

किसान कांग्रेस ने कलेक्टर को ज्ञापन सौंपा

नवभारत न्यूज
सतना 5 नवंबर, प्रदेश सरकार किसानों की उजड़ गई धान को समर्थन मूल्य खरीदी की बिकेन्द्रीकृत उपार्जन योजना के स्थान पर केंद्रीकृत उपार्जन योजना संचालन के संदर्भ में प्रदेश किसान कांग्रेस के अध्यक्ष धर्मद सिंह चौहान ने निर्देश पर जिला किसान कांग्रेस कमेटी के अध्यक्ष संतोष पाण्डेय ने जिला कलेक्टर को चार सूत्रीय ज्ञापन सौंपा है।
प्रदेश की भाजपा सरकार किसानों को गेहूं एवं धान की फसल प्रदेश में समर्थन मूल्य बिकेन्द्रीकृत उपार्जन योजना बंद कर के केंद्रीकृत उपार्जन योजना संचालन करना चाहती है जो मध्य प्रदेश के किसानों के हित में नहीं है राज्य सरकार द्वारा समर्थन मूल्य



मिशन रीवा संयुक्त संघर्ष समिति मुकुन्दपुर की जनसभा 9 को

नवभारत न्यूज
मुकुन्दपुर 5 नवंबर, मैहर जिले के अमरपाटन विधानसभा क्षेत्र अंतर्गत 6 ग्राम पंचायतों की रीवा जिले से जोड़ने के लिए मिशन रीवा संयुक्त संघर्ष समिति मुकुन्दपुर के तत्वावधान में दिनांक 9 नवंबर 2025 दिन रविवार को ग्राम पंचायत मुकुन्दपुर में विज्ञान जनसभा का आयोजन किया जा रहा है।
मिशन रीवा संयुक्त संघर्ष समिति मुकुन्दपुर के तत्वावधान में दिनांक 9 नवंबर 2025 को समय 12 बजे दोपहर स्थान भाववन श्री जगन्नाथ मुकुन्दपुर, परिसरा, आदि, धोबहा, आनंददाह एवं पररा को मैहर जिले से प्रथक कर रीवा जिले में सम्मिलित किए जाते हेतु मध्य प्रदेश प्रशासनिक इकाई पुरगुप्त आयोग भोपाल द्वारा कार्यवाही की जा रही है।



संतधाम में श्री गुरुनानक देव जी का मनाया गया जन्मोत्सव

नवभारत न्यूज
सतना 5 नवंबर, कंवर नगर सिन्धी कॉलोनी स्थित श्री संतधाम आश्रम में महंत स्वामी ईश्वरदास अग्रवाल जी के सानिध्य में विश्व शांति एकता एवं दयायुक्त जीवन के संदेशवाहक श्री गुरुनानक देव महाराज जी का 556 वां पावन प्रकाश महात्सव बड़े धूमधाम व हार्मोनिक के साथ मनाया गया।
आश्रम के ओमप्रकाश उदासीन ने बताया

नवपरिवर्तन जन कल्याण संस्थान रामनगर ने वृक्षारोपण कर मनाई गुरुनानक देव की जयंती

नवभारत न्यूज
रामनगर 5 नवंबर, आज दिनांक 05/11/2025 को नगर परिषद न्यू रामनगर अंतर्गत वार्ड नं. 01 में वृक्षारोपण कर गुरु नानक देव जी की जयंती मनाई गई। जिसमें संस्था के सभी सदस्य उपस्थित रहे।
संस्था के सचिव कमलाबाई के द्वारा जानकारी दी गई कि प्रकृति को बचाने के लिए पर्यावरण आवश्यक है। और पर्यावरण बचाने के लिए वृक्षारोपण करना चाहिए इसी बहाने कम से कम वृक्षारोपण करेंगे तो यादगार पलों के साथ हम

मिशन रीवा संयुक्त संघर्ष समिति मुकुन्दपुर की जनसभा 9 को

नवभारत न्यूज
मुकुन्दपुर 5 नवंबर, मैहर जिले के अमरपाटन विधानसभा क्षेत्र अंतर्गत 6 ग्राम पंचायतों की रीवा जिले से जोड़ने के लिए मिशन रीवा संयुक्त संघर्ष समिति मुकुन्दपुर के तत्वावधान में दिनांक 9 नवंबर 2025 दिन रविवार को ग्राम पंचायत मुकुन्दपुर में विज्ञान जनसभा का आयोजन किया जा रहा है।
मिशन रीवा संयुक्त संघर्ष समिति मुकुन्दपुर के तत्वावधान में दिनांक 9 नवंबर 2025 को समय 12 बजे दोपहर स्थान भाववन श्री जगन्नाथ मुकुन्दपुर, परिसरा, आदि, धोबहा, आनंददाह एवं पररा को मैहर जिले से प्रथक कर रीवा जिले में सम्मिलित किए जाते हेतु मध्य प्रदेश प्रशासनिक इकाई पुरगुप्त आयोग भोपाल द्वारा कार्यवाही की जा रही है।

कायलिय तहसील से लेकर सभागीय कार्यालय तक एक से बढ़कर एक विद्यालय, महाविद्यालय तथा विश्वविद्यालय, जेटी से लेकर बड़ी-बड़ी हॉस्पिटल एक ही स्थान पर उपलब्ध हो रहे हैं।

जो कि यहां की जनता के लिए हर तरह से सरल सहाय एवं सुविधाजनक होने के कारण हम लोगों को रीवा जिले से जोड़ा जाए और शायद प्रशासनिक इकाई एवं सरकार को भी यही भाषा है कि जो जनता के लिए जिले से बहुत दूरी पर स्थित है, तो उन गांवों को नजदीकी के जिले से जनता की सुविधा की दृष्टिकोण से जोड़ा जाए।